

# അൽമായവേദി ന്യൂസ് ബുള്ളറ്റിൻ



അഖില മലങ്കര ഓർത്തഡോക്സ് അൽമായവേദി പ്രസിദ്ധീകരണം

മലങ്കര സുറിയാനി ക്രിസ്ത്യാനി അസോസിയേഷൻ തത്സമയ വാർത്തകൾ 2007 മാർച്ച് 21, 7.30 pm



**ഫാ. ജോൺസ്  
ഏബ്രഹാം മുത്തൂറ്റ്  
എം. ജി. ജോർജും  
വിജയിച്ചു**

പരുമല: വൈദികശ്രസ്തി സ്ഥാനത്തേക്ക്  
ഫാ. ജോൺസ് ഏബ്രഹാം അൽമായ  
ശ്രസ്തി സ്ഥാനത്തേക്ക് മുത്തൂറ്റ് എം. ജി.  
ജോർജും തിരഞ്ഞെടുക്കപ്പെട്ടു.

ഫോട്ടോകൾ: എം. കുര്യൻ തോമസ്  
റിപ്പോർട്ടുകൾ:  
തോമസ് ചാണ്ടി  
എം. കുര്യൻ തോമസ്  
വിപിൻ കെ. വർഗീസ്

ഫാ. ജോൺസ് ഏബ്രഹാം കോനാട്ട്

### സ്ഥാനാർത്ഥികൾക്ക് ലഭിച്ച വോട്ടുകൾ

ആകെ അംഗങ്ങൾ 3244  
പോൾ ചെയ്ത വോട്ടുകൾ 3209  
ജയിക്കാൻ വേണ്ട വോട്ടുകൾ 1606

#### വൈദിക ശ്രസ്തി തിരഞ്ഞെടുപ്പ്

ഫാ. ജോൺസ് ഏബ്രഹാം കോനാട്ട് 2059  
ഫാ. ഒ. തോമസ് 1037  
അസാധു 113

#### അൽമായ ശ്രസ്തി തിരഞ്ഞെടുപ്പ്

ഡോ. കുര്യൻ മത്തായി 14  
എം. ജി. ജോർജ്ജ് 2097  
റോയി എം. മാത്യു 735  
എം. സി. പൗലോസ് 66  
പോൾ മത്തായി 228



എം. ജി. ജോർജ്ജ് മുത്തൂറ്റ്

# അടുത്ത അസോസിയേഷനിൽ സ്ത്രീകളുമുണ്ടാകാമെന്ന് മെത്രാപ്പോലീത്തമാർ

പരുമല: അടുത്ത അസോസിയേഷനിൽ വനിതാ പ്രതിനിധികൾ കാണാനുള്ള സാധ്യത തള്ളിക്കളയാനാവില്ലെന്ന് പേരു വെളിപ്പെടുത്താനാഗ്രഹിക്കാത്ത ഒരു മെത്രാപ്പോലീത്താ അൽമായവേദിയോട് പറഞ്ഞു.

മലങ്കര സുറിയാനി ക്രിസ്ത്യാനി അസോസിയേഷന്റെ ചരിത്രത്തിൽ ആദ്യമായി അസോസിയേഷൻ സമ്മേളനത്തിൽ പങ്കെടുക്കാനും പ്രസംഗിക്കാനും ലഭിച്ച അവസരം എന്റെ ഔദ്യോഗിക ജീവിതത്തിൽ എനിക്കു ലഭിച്ച എല്ലാ ബഹുമാനങ്ങളേക്കാൾ ഉപരിയായ അംഗീകാരമാണെന്ന് റിട്ടേണിംഗ് ഓഫീസറായ ഒ. പി. ശോശാമ്മ അസോസിയേഷൻ അംഗങ്ങളെ അഭിസംബോധന ചെയ്തുകൊണ്ട് നടത്തിയ പ്രസംഗത്തിൽ പറഞ്ഞു. വമ്പിച്ച ഹർഷാരവത്തോടെയാണ് അസോസിയേഷൻ പ്രതിനിധികൾ ഈ പ്രസ്താവനയെ സ്വീകരിച്ചത്.

വനിതാ റിട്ടേണിംഗ് ഓഫീസറുടെ നിയമനത്തെയും അസോസിയേഷനിലെ പ്രസംഗത്തെയും വനിതകൾക്ക് പൂർണ്ണ ഭരണ പ്രാതിനിധ്യം നൽകുന്നതിനുള്ള അനുകൂല പ്രതികരണമായാണ് പല മെത്രാപ്പോലീത്തന്മാരും കരുതുന്നത്.

ചീഫ് സെക്രട്ടറി റാങ്കിലുള്ള സീനിയർ ഐ.എ.എസ്. ഓഫീസറായ ശ്രീമതി ഒ. പി. ശോശാമ്മയെ റിട്ടേണിംഗ് ഓഫീസറായി കൊണ്ടുവരുന്നതിന് മുൻകൈ എടുത്തത് സഭാ സെക്രട്ടറിയായ ഡോ. അലക്സാണ്ടർ കാരയ്ക്കലാണ്. കഴിഞ്ഞ അഞ്ചു വർഷത്തെ പരാജയപൂർണ്ണമായ സഭാ സേവനത്തിനൊടുവിൽ അദ്ദേഹം ചെയ്ത ഈ സൽക്കർമ്മത്തെ അൽമായവേദി അഭിനന്ദിക്കുന്നു.

## മർദ്ദനത്തിൽ പ്രതിഷേധിച്ചു

പരുമല: അൽമായവേദി സീനിയർ മെമ്പർ ഇ. ഐ. വർഗീസിനെ മുത്തൂറ്റ് എം. ജി. ജോർജിന്റെ ഓഫീസ് ജീവനക്കാർ മർദ്ദിച്ചതിൽ നിയുക്ത വൈദികശ്രീ ഫാ. ജോൺസ് ഏബ്രഹാം കോനാട്ട്, വൈദികശ്രീ ഫാ. ഡോ. ഒ. തോമസ്, റോയി എം. മാത്യു മുത്തൂറ്റ് തുടങ്ങിയവർ പ്രതിഷേധിച്ചു. 75 വയസിലധികം പ്രായമുള്ള അദ്ദേഹത്തെ മുത്തൂറ്റ് എം. ജി. ജോർജിന്റെ ഓഫീസ് ജീവനക്കാർ അകാരണമായി മർദ്ദിക്കുകയായിരുന്നു.

# മലങ്കരസഭാ ശ്രീമാൻ

വിപിൻ കെ. വർഗീസ്

മലങ്കര ഓർത്തഡോക്സ് സുറിയാനി സഭയിൽ മൂന്ന് ശ്രീമാന്മാരുള്ളത്. മെത്രാപ്പോലീത്തൻ ശ്രീമാൻ, വൈദിക ശ്രീമാൻ, അയ്‌മേനി ശ്രീമാൻ തുടങ്ങിയവരാണ് ഈ സ്ഥാനികൾ.

## മെത്രാപ്പോലീത്തൻ ശ്രീമാൻ

മലങ്കര മെത്രാപ്പോലീത്തായാണ് മെത്രാപ്പോലീത്തൻ ശ്രീമാൻ. സഭാഭരണഘടനയുടെ 94 മുതൽ 98 വരെയുള്ള വകുപ്പുകൾ മലങ്കര മെത്രാപ്പോലീത്തായെ സംബന്ധിച്ചുള്ളതാണ്. “മലങ്കരയുടെ ലൗകികവും ദൈവികവും ആത്മീയവുമായ ഭരണത്തിന്റെ പ്രധാന ഭാഗവാഹിത്വം ഈ ഘടനയ്ക്ക് വിധേയമായി മലങ്കര മെത്രാപ്പോലീത്തായിൽ നിക്ഷിപ്തമായിട്ടുള്ളതാകുന്നു” (വകുപ്പ് 94). “ഏതെങ്കിലും ഇടവകയ്ക്ക് മെത്രാപ്പോലീത്താ ഇല്ലാതിരുന്നാൽ ആ ഇടവക മലങ്കര മെത്രാപ്പോലീത്തായുടെ നേരിട്ടുള്ള ഭരണത്തിലിരിക്കുന്നതാകുന്നു” (വകുപ്പ് 95). “മലങ്കര സഭയിലെ മെത്രാസന ഇടവകകളുടെ പ്രത്യേക വകയല്ലാത്ത പൊതുസ്ഥാപനങ്ങൾ മുതലായവ മലങ്കര മെത്രാപ്പോലീത്തായുടെ നേരിട്ടുള്ള മേൽനോട്ടത്തിൽ ഇരിക്കുന്നതാകുന്നു” (വകുപ്പ് 97). കാതോലിക്കാ, മലങ്കര മെത്രാപ്പോലീത്താ സ്ഥാനം കൂടി വഹിക്കാവുന്നതാകുന്നു. മലങ്കര മെത്രാപ്പോലീത്താ എന്ന നിലയിൽ അദ്ദേഹം അസോസിയേഷന്റെയും മാനേജിംഗ് കമ്മിറ്റിയുടെയും പ്രസിഡന്റും സമുദായ സ്വത്തുക്കളുടെയും മെത്രാപ്പോലീത്താ ശ്രീമാനും ആയിരിക്കുന്നതാകുന്നു. മലങ്കരയുള്ള എല്ലാ പള്ളികളും ഔദ്യോഗികമായി മലങ്കര മെത്രാപ്പോലീത്തായ്ക്ക് സന്ദർശിക്കാവുന്നതും ആവശ്യമെന്നു തോന്നിയാൽ ഇടവക മെത്രാപ്പോലീത്തായെ വിവരം അറിയിച്ച് പള്ളി ഇടവകയോഗവും മെത്രാസന ഇടവകയോഗവും വിളിച്ചു കൂട്ടാവുന്നതും ആകുന്നു. കാതോലിക്കായും മലങ്കര മെത്രാപ്പോലീത്തായും രണ്ട് വ്യക്തികളായി വരുമ്പോൾ അവരുടെ അധികാരാവകാശങ്ങൾ സംബന്ധിച്ച് ആവശ്യമായ വ്യവസ്ഥകൾ ചെയ്യേണ്ടതാകുന്നു” (വകുപ്പ് 98).

## കൂട്ടു ശ്രീമാൻ

മലങ്കരസഭയിലെ വൈദിക-അയ്‌മേനി ശ്രീമാനുകളെ സംബന്ധിച്ച് സഭാഭരണഘടനയുടെ 91 മുതൽ 93 വരെയുള്ള വകുപ്പുകൾ പ്രതിപാദിക്കുന്നു. “മലങ്കരമെത്രാപ്പോലീത്തായോടു കൂടി വട്ടിപണം, കോട്ടയം സുറിയാനി സെമിനാരി എന്നീ തുക്കുകളുടെയും ഇതുകളിൽനിന്നുണ്ടായിട്ടുള്ളതും ഉണ്ടാകുന്ന തുമായ ആദായത്തിന്റെയും ശ്രീമാനുകളായി രണ്ടുപേർ ഉണ്ടായിരിക്കുന്നതും അതിൽ ഒരാൾ പട്ടക്കാരനും മറ്റേ ആൾ അയ്‌മേനിയും ആയിരിക്കേണ്ടതും ആകുന്നു” (വകുപ്പ് 91). “മേൽപറഞ്ഞവ ഒഴിച്ചുള്ള സമുദായ സ്വത്തുക്കളെ സംബന്ധിച്ച് പ്രത്യേക വ്യവസ്ഥകൾ ഇല്ലാത്ത പക്ഷം അവയുടെ ശ്രീമാൻ മലങ്കര മെത്രാപ്പോലീത്താ ആയിരിക്കുന്നതാകുന്നു” (വകുപ്പ് 92). “കൂട്ടുശ്രീമാനുകളെ അസോസിയേഷൻ തിരഞ്ഞെടുക്കുന്നതാകുന്നു. യാതൊരു കാരണവും പറയാതെ കൂട്ടു ശ്രീമാനുകളെ മാറ്റി വേറെ ശ്രീമാനുകളെ ആക്കുന്നതിന് അസോസിയേഷന് അധികാരമുള്ളതാകുന്നു” (വകുപ്പ് 93).

1808-ൽ മലങ്കരസഭാ തലവനായിരുന്ന 7-ാം മാർത്തോമ്മാ ബ്രിട്ടീഷ് ട്രഷറിയിൽ 3000 പൂവരാഹൻ (10500 രൂപ) 8% പലിശയ്ക്ക് നിക്ഷേപിച്ചു. ആദ്യകാലങ്ങളിൽ മെത്രാപ്പോലീത്തൻ ശ്രീമാൻ തനിയെ ആയിരുന്നു വട്ടിപണത്തിന്റെ പലിശ ഏറ്റെടുത്തിരുന്നത്. ആദ്യമായി കൂട്ടുശ്രീമാൻ നിയമിതരാകുന്നത് 1869-ൽ ആണ്. അന്ന് വൈദിക അയ്‌മേനി ശ്രീമാൻ അസോസിയേഷൻ യോഗത്തിൽ തിരഞ്ഞെടുക്കപ്പെട്ടു. എന്നാൽ

ഇതിന് മുൻപ് തന്നെ ഔദ്യോഗികമായല്ലെങ്കിലും വൈദിക ട്രസ്റ്റിനു തുല്യമായ ഒരു പദവിയിൽ ഒരു വൈദികൻ മലങ്കരസഭയിൽ ഉണ്ടായിരുന്നു. 1653-ലെ കുന്നൻകുരിശു സത്യം എന്ന ആദ്യ ഭാരതീയ സാമ്രാജ്യസമരകാലത്ത് അന്നത്തെ സഭാ തലവനായിരുന്ന മാർത്തോമ്മാ പ്രഥമന്റെ സഹായിയായി വർത്തിച്ചിരുന്ന ആഞ്ഞിലിമുട്ടിൽ ഇട്ടിത്തൊമ്മൻ കത്തനാർ.

ഇതുവരെ വൈദി - അയ്മേനി ട്രസ്റ്റി പദവികൾ വഹിച്ചിരുന്നവർ ഇവരാണ്.

**വൈദിക ട്രസ്റ്റി**

1869 ഒക്ടോബർ 21-ന് കോട്ടയം പഴയ സെമിനാരിയിൽ വച്ച് പാലക്കുന്നത്ത് മാത്യൂസ് മാർ അത്താനാസ്യോസ് മെത്രാപ്പോലീത്തായുടെ അധ്യക്ഷതയിൽ കൂടിയ അസോസിയേഷൻ യോഗത്തിൽ മലങ്കരസഭയുടെ ആദ്യ വൈദിക ട്രസ്റ്റി തിരഞ്ഞെടുക്കപ്പെട്ടു. താഴെ ചാക്കോ ചാണ്ടപ്പിള്ള കത്തനാർ ആയിരുന്നു ആദ്യമായി ഈ പദവി അലങ്കരിച്ചത്. 1845 നവംബർ 13 ന് കോട്ടയത്ത് ജനിച്ച ചാണ്ടപ്പിള്ള കത്തനാർ പാലക്കുന്നത്ത് മാത്യൂസ് മാർ അത്താനാസ്യോസ് മെത്രാപ്പോലീത്തായിൽനിന്നും 9-ാം വയസ്സിൽ ശെമ്മാശുപട്ടവും 22-ാം വയസ്സിൽ കശ്ശീശാ പട്ടവും സ്വീകരിച്ചു. പാലക്കുന്നത്ത് മാത്യൂസ് മാർ അത്താനാസ്യോസ്, തോമസ് മാർ അത്താനാസ്യോസ് എന്നിവരുടെ കൂടെ നവീകരണവിഭാഗത്തിന്റെ ശക്തനായ നേതാവായി ഇദ്ദേഹം വർത്തിച്ചു. എതിർപ്പുകളുടെ മദ്ധ്യത്തിലും തീത്തൂസ് പ്രഥമൻ മാർത്തോമ്മാ മെത്രാപ്പോലീത്തായെ വാഴിക്കുന്നതിന് ഇദ്ദേഹം നേതൃത്വം നൽകി. കോട്ടയം പഴയ സെമിനാരി മാർത്തോമ്മാ സെമിനാരിയ്ക്ക് നഷ്ടപ്പെട്ടപ്പോൾ സ്വന്തമായി സീയോൻകുന്നു വാങ്ങി വൈദിക സെമിനാരി (ഇപ്പോഴത്തെ മാർത്തോമ്മാ സെമിനാരി) സ്ഥാപിച്ചു. 1106 കർക്കിടകം 8-ാം തീയതി നിദ്രപ്രാപിച്ച അദ്ദേഹത്തെ അദ്ദേഹം സ്ഥാപിച്ച കോട്ടയം പഴയചന്തപ്പള്ളിയിൽ കബറടക്കി.

1886 സെപ്റ്റംബർ 11 മുതൽ 13 വരെ മലങ്കര മെത്രാപ്പോലീത്താ പുലിക്കോട്ടിൽ ജോസഫ് മാർ ദീവന്നാസ്യോസ് ദിതീയൻ (മാർ ദീവന്നാസ്യോസ് പഞ്ചമൻ) മെത്രാപ്പോലീത്തായുടെ അധ്യക്ഷതയിൽ കോട്ടയം പഴയസെമിനാരിയിൽ കൂടിയ അസോസിയേഷൻ യോഗം വൈദിക ട്രസ്റ്റി സ്ഥാനത്തേക്ക് കോനാട്ട് കോര യോഹന്നാൻ മല്പാണെ തിരഞ്ഞെടുത്തു. പാമ്പാക്കുട സെന്റ് ജോൺസ് വലിയ പള്ളിയുടെ സ്ഥാപകനായിരുന്ന കോനാട്ട് അബ്രഹാം പ്രഥമൻ മല്പാന്റെ സഹോദര പുത്രനായിരുന്നു യോഹന്നാൻ മല്പാൻ. യോഹന്നാൻ മല്പാന്റെ സഹോദര പുത്രനായിരുന്നു കോനാട്ട് കുടുംബത്തിലെ ഏക മെത്രാപ്പോലീത്താ അഭിവന്ദ്യ ഗീവറുഗീസ് മാർ യൂലിയോസ്. 1886 ഒക്ടോബർ 28-ന് കോനാട്ട് അബ്രഹാം പ്രഥമൻ മല്പാന്റെ ഒന്നാം ആണ്ട് ശ്രാദ്ധ ദിനത്തിൽ കോനാട്ട് കോര യോഹന്നാൻ മല്പാണെ മലങ്കര മല്പാൻ സ്ഥാനത്തേക്ക് ഉയർത്തി. സുറിയാനി ഭാഷയിൽ യോഹന്നാൻ മല്പാൻ അഗാധമായ പാണ്ഡിത്യം ഉണ്ടായിരുന്നു. 1890-ൽ കാലം ചെയ്ത അദ്ദേഹത്തെ പാമ്പാക്കുട സെന്റ് ജോൺസ് ഓർത്തഡോക്സ് വലിയ പള്ളിയിൽ കബറടക്കി.

1895 നവംബർ 21 മുതൽ 23 വരെ മാർ ദീവന്നാസ്യോസ് പഞ്ചമന്റെ അധ്യക്ഷതയിൽ കോട്ടയം പഴയ സെമിനാരിയിൽ കൂടിയ അസോസിയേഷൻ യോഗം കോനാട്ട് കോര മാത്തൻ മല്പാണെ വൈദിക ട്രസ്റ്റിയായി തിരഞ്ഞെടുത്തു. കോനാട്ടു കുടുംബത്തിലെ ആദ്യ വിവാഹിത പട്ടക്കാരുമായിരുന്നു മാത്തൻ മല്പാൻ. 1860 മാർച്ച് 30 ന് ജനിച്ച അദ്ദേഹം 1871-ൽ ശെമ്മാശു പട്ടവും മാർ ദീവന്നാസ്യോസ് പഞ്ചമനിൽനിന്നു 1883-ൽ കശീശാ പട്ടവും സ്വീകരിച്ചു. 1890 മേടം 5 ന് കോനാട്ട് കോര യോഹന്നാൻ മല്പാന്റെ 40-ാം ശ്രാദ്ധദിനത്തിൽ മാർ ദീവന്നാസ്യോസ് പഞ്ചമൻ, കടവിൽ പൗലൂസ് മാർ അത്താനാസ്യോസ്,

മുറിമറ്റത്തിൽ പൗലൂസ് മാർ ഈവാനിയോസ് എന്നിവരുടെ സാന്നിധ്യത്തിൽ മാത്തൻ മല്പാൻ മലങ്കര മല്പാൻ സ്ഥാനം നൽകി. അതിനുശേഷം കുറച്ചുകാലം അങ്കമാലി ഭദ്രാസന വികാരി ജനറാൾ ആയി പ്രവർത്തിച്ചു. 1888-ൽ വൈദിക വിദ്യാഭ്യാസം ലക്ഷ്യമാക്കി 'ത്രീ സയ് ശുബഹോ' എന്നൊരു സമൂഹം സ്ഥാപിച്ചു. കോനാട്ട് മാർ യൂലിയോസ് മെത്രാപ്പോലീത്തായുടെ സഹോദര പുത്രനാണ് ഇദ്ദേഹം. 1926-ൽ സ്ലീബാ മാർ ഒസ്ത്താന്തിയാസ് ഇദ്ദേഹത്തിന് കോർ എപ്പിസ്കോപ്പാ സ്ഥാനം നൽകി. അന്ത്യോഖ്യാ പാത്രീയർക്കീസ് ഇഗ്നാത്തിയോസ് അബ്ദുള്ളാ ദിതീയൻ ബാവായുടെ ആഗമനത്തെത്തുടർന്നുണ്ടായ സഭാ ഭിന്നതയിൽ പരിശുദ്ധ ദീവന്നാസ്യോസ് (വട്ടശ്ശേരിൽ) മെത്രാപ്പോലത്തായെ ഉപേക്ഷിച്ച് പാത്രീയർക്കീസ് പക്ഷത്ത് ചേർന്നതിനെ തുടർന്ന് അദ്ദേഹത്തെ വൈദിക ട്രസ്റ്റി സ്ഥാനത്തു നിന്നും നീക്കം ചെയ്തു. 1927 നവംബർ 8-ന് കാലം ചെയ്ത ഇദ്ദേഹത്തെ പാമ്പാക്കുട സെന്റ് ജോൺസ് വലിയ പള്ളിയിൽ കബറടക്കി.

1911 സെപ്റ്റംബർ 7 -ന് കോട്ടയം എം. ഡി. സെമിനാരിയിൽ വട്ടശ്ശേരിൽ പരിശുദ്ധ ദീവന്നാസ്യോസ് മെത്രാപ്പോലീത്തായുടെ അധ്യക്ഷതയിൽ കൂടിയ അസോസിയേഷൻ യോഗം മാത്തൻ മല്പാണെ നീക്കം ചെയ്തതിനെ തുടർന്നു ഒഴിവുണ്ടായ വൈദിക ട്രസ്റ്റി സ്ഥാനത്തേക്ക് പാലപ്പള്ളിൽ മാണി പൗലോസ് കത്തനാറെ തിരഞ്ഞെടുത്തു. 1879ല മിഥുനം 24 ന് ജനിച്ച പൗലൂസ് കത്തനാർ പരിശുദ്ധ ഗീവറുഗീസ് മാർ ഗ്രീഗോറിയോസ് (പരുമല) മെത്രാപ്പോലീത്തായിൽ നിന്നും ശെമ്മാശു പട്ടവും മുറിമറ്റത്തിൽ പൗലൂസ് മാർ ഈവാനിയോസ് (പിന്നീട് പരിശുദ്ധ ബസേലിയോസ് പൗലൂസ് പ്രഥമൻ കാതോലിക്കാ ബാവ) മെത്രാപ്പോലീത്തായിൽനിന്നും കശ്ശീശാ പട്ടവും സ്വീകരിച്ചു. മുറിമറ്റത്തിൽ പൗലൂസ് കത്തനാർ താൻ വികാരിയായിരുന്ന പാമ്പാക്കുട സെന്റ് തോമസ് ചെറിയ പള്ളിയിൽ ബാവായെ കബറടക്കുന്നതിനുള്ള ക്രമീകരണങ്ങൾ നടത്തുകയും ചെയ്തു. 1955 ഡിസംബർ 25 ന് നിദ്രപ്രാപിച്ച പൗലോസ് കത്തനാറെ പാമ്പാക്കുട ചെറിയ പള്ളിയിൽ തന്നെ കബറടക്കി.

1958 ഡിസംബർ 26-ന് പുത്തൻകാവ് സെന്റ് മേരീസ് പള്ളിയിൽ പ. ബസേലിയോസ് ഗീവറുഗീസ് ദിതീയൻ കാതോലിക്കാ ബാവായുടെ അധ്യക്ഷതയിൽ കൂടിയ അസോസിയേഷൻ യോഗം വൈദിക ട്രസ്റ്റി സ്ഥാനത്തേക്ക് മണലിൽ യാക്കോബ് കത്തനാറെ തിരഞ്ഞെടുത്തു. 1901 ഒക്ടോബർ 1 ന് ജനിച്ച യാക്കോബ് കത്തനാർ 1933-ൽ കശീശാ പട്ടമേറ്റു. 1925 മുതൽ 34 വരെ പരിശുദ്ധ വട്ട ശ്ശേരിൽ തിരുമേനിയുടെ സെക്രട്ടറിയായി പ്രവർത്തിച്ചു. വൈദികട്രസ്റ്റി ആയും വൈദികട്രസ്റ്റി അല്ലാതെയും വട്ടപ്പണത്തിന്റെ പലിശ ഏറ്റുവാങ്ങുവാൻ അദ്ദേഹത്തിന് ഭാഗ്യം സിദ്ധിച്ചു. വൈദികട്രസ്റ്റി സ്ഥാനത്തിന് നിശ്ചിത കാലാവധി വേണമെന്നുള്ള കീഴ്വഴക്കം സൃഷ്ടിക്കുന്നതിനായി 1965-ൽ സ്ഥാനം രാജിവച്ചു. മേൽപട്ടസ്ഥാനത്തേക്ക് തിരഞ്ഞെടുക്കപ്പെട്ടെങ്കിലും സ്ഥാനം നിരാകരിച്ചു. 1939 മുതൽ മരണം വരെ മാനേജിംഗ് കമ്മറ്റി അംഗമായി പ്രവർത്തിച്ചു. 1993 ജനുവരി 17-ന് നിദ്രപ്രാപിച്ചു മാത്തുരുത്തേൽ മാർ യൂഹാനോൻ പള്ളിയിൽ കബറടക്കി.

1965 ഡിസംബർ 28-ന് പരിശുദ്ധ ബസേലിയോസ് ഔഗേൻ പ്രഥമൻ ബാവായുടെ അധ്യക്ഷതയിൽ കൂടിയ കോട്ടയം എം. ഡി. സെമിനാരി അസോസിയേഷനിൽ തെങ്ങും തോട്ടത്തിൽ റ്റി. എസ്. ഏബ്രഹാം കോർ എപ്പിസ്കോപ്പായെ വൈദിക ട്രസ്റ്റി സ്ഥാനത്തേക്ക് തിരഞ്ഞെടുത്തു. 1896-ൽ ജനിച്ച അദ്ദേഹം ഹൈസ്കൂൾ ഹെഡ്മാസ്റ്ററായി സേവനമനുഷ്ടിച്ചു. ബോംബെ ഇടവകയുടെ വികാരിയായി പ്രവർത്തിച്ചിട്ടുണ്ട്. മലങ്കര മെത്രാപ്പോലീത്തായുടെ വലക്കെ ആയി നിന്ന് കേസുകളിൽ ഉലഞ്ഞ സഭാ നൗകയെ സത്യത്തിന്റെ തുറമുഖത്തെത്തിക്കുന്നതിന് അദ്ദേഹം നേതൃത്വം നൽകി. 1984 ഒക്ടോബർ 30-ന്

നിദ്രപ്രാപിച്ചു.

1982 ഡിസംബർ 28-ന് പ. ബസേലിയോസ് മാർത്തോമ്മാ മാത്യൂസ് പ്രഥമൻ ബാവായുടെ അദ്ധ്യക്ഷതയിൽ തിരുവല്ല എം. ജി. എം. സ്കൂളിൽ നടന്ന അസോസിയേഷൻ യോഗത്തിൽ കോനാട്ട് അബ്രഹാം മൽപാൻ വൈദിക ട്രസ്റ്റിയായി തിരഞ്ഞെടുക്കപ്പെട്ടു. 1908 മാർച്ച് 30-ന് ജനിച്ച അബ്രഹാം മൽപാൻ മുൻ വൈദികട്രസ്റ്റി കോനാട്ട് മാത്തൻ കോർ എപ്പിസ്കോപ്പായുടെ പുത്രനാണ്. ഔഗേൻ ബാവായുടെ ശിഷ്യനായിരുന്ന ഇദ്ദേഹം കുറച്ചുകാലം പാമ്പാക്കൂടയിൽ വൈദികരെ പരിശീലിപ്പിച്ചു.

1930-ൽ ഔഗേൻ മാർ തീമോത്തിയോസ് (പിന്നീട് പ. ബസേലിയോസ് ഔഗേൻ പ്രഥമൻ കാതോലിക്കാ) മെത്രാപ്പോലീത്തായിൽനിന്നും വൈദിക പട്ടം സ്വീകരിച്ചു. മലങ്കര സഭ ഉപയോഗിക്കുന്ന വി. കുർബാന തക്സാ, ആണ്ടു തക്സാ, കുദാശാ ക്രമങ്ങൾ, ശ്ഹീമ നമസ്കാരം, നോമ്പിലെ നമസ്കാരം, കന്തീലാ ക്രമം, വൈദികരുടെ ശവസംസ്കാര ക്രമം തുടങ്ങിയവ മലയാളത്തിലേക്ക് വിവർത്തനം ചെയ്തത് ഏബ്രഹാം മൽപാൻ ആണ്. 1963 ജൂലൈ 3-ന് പരിശുദ്ധ ബസേലിയോസ് ഗീവറുഗീസ് ദിതീയൻ കാതോലിക്കാ ബാവാ ദേവലോകം അരമന ചാപ്പലിൽ വച്ച് മലങ്കര മൽപാൻ സ്ഥാനത്തേക്ക് ഉയർത്തി. ദീർഘകാലം പാമ്പാക്കൂട പഞ്ചായത്ത് പ്രസിഡന്റായി സേവനമനുഷ്ടിച്ചു. 1987 മാർച്ച് 2-ന് നിദ്രപ്രാപിച്ച് പാമ്പാക്കൂട സെന്റ് ജോൺസ് വലിയ പള്ളിയിൽ കബറടക്കി.

1987 ഡിസംബർ 29 -ന് പരിശുദ്ധ ബസേലിയോസ് മാർത്തോമ്മാ മാത്യൂസ് പ്രഥമൻ ബാവായുടെ അദ്ധ്യക്ഷതയിൽ കൂടിയ കോട്ടയം എം. ഡി. സെമിനാരി അസോസിയേഷനിൽ ഫാ. മത്തായി നൂറനാലിനെ വൈദിക ട്രസ്റ്റിയായി തിരഞ്ഞെടുത്തു. വൈദിക ട്രസ്റ്റി സ്ഥാനത്തേക്ക് ആദ്യമായി തിരഞ്ഞെടുപ്പ് നടന്നു. ഫാ. മത്തായി നൂറനാൽ, ഫാ. സി. വി. ജോർജ്ജ് കോർ എപ്പിസ്കോപ്പാ, ഫാ. ജോർജ്ജ് സഖരിയാ കോർ എപ്പിസ്കോപ്പാ, ഫാ. മത്തായി വിളനിലം തുടങ്ങിയ വൈദികർ മത്സരിച്ച തിരഞ്ഞെടുപ്പിൽ മൂന്നാം റൗണ്ടിൽ 1006 വോട്ടുകൾ നേടി ഫാ. മത്തായി നൂറനാൽ വിജയിച്ചു. 1928 ഏപ്രിൽ ഒന്നിന് ജനിച്ച ഫാ. മത്തായി 1951 ഡിസംബർ 16-ന് പൗലൂസ് മാർ സേവേരിയോസ് മെത്രാപ്പോലീത്തായിൽനിന്ന് വൈദിക പട്ടം സ്വീകരിച്ചു. സുൽത്താൻ ബത്തേരി സെന്റ് മേരീസ് കോളജ് സ്ഥാപകനാണ് ഫാ. മത്തായി. ബത്തേരി ഭദ്രാസന അഡ്മിനിസ്ട്രേറ്റർ, വൈ.എം.സി.എ. നാഷണൽ എക്സിക്യൂട്ടീവ് അംഗം, കാലിക്കറ്റി യൂണിവേഴ്സിറ്റി സെനറ്റ് അംഗം തുടങ്ങിയ നിലകളിൽ സേവനമനുഷ്ടിച്ചു. 2002 ൽ നിദ്ര പ്രാപിച്ചു.

സുൽത്താൻ ബത്തേരി സെന്റ് മേരീസ് പള്ളിയിൽ കബറടക്കി.

2004 ജൂൺ 10 ന് പരുമല സെമിനാരിയിൽ വച്ച് പ. ബസേലിയോസ് മാർത്തോമ്മാ മാത്യൂസ് ദിതീയൻ ബാവായുടെ അദ്ധ്യക്ഷതയിൽ കൂടിയ അസോസിയേഷൻ യോഗത്തിൽ ഫാ. ഡോ. ഒ. തോമസിനെ വൈദിക ട്രസ്റ്റിയായി തിരഞ്ഞെടുത്തു. 3117 അംഗങ്ങൾ പങ്കെടുത്ത അസോസിയേഷനിൽ 1552 ഒന്നാം വോട്ട് കരസ്ഥമാക്കി. എന്നാൽ വിജയിക്കാൻ ഇത് അപര്യാപ്തമായതിനാൽ രണ്ടാം വോട്ടും കൂടി പരിഗണിച്ച് അദ്ദേഹത്തെ വിജയിയായി പ്രഖ്യാപിച്ചു. ഫാ. ജേക്കബ് മണ്ണാറപ്രായിൽ കോർ എപ്പിസ്കോപ്പാ, ഫാ. അലക്സാണ്ടർ വൈദ്യൻ കോർ എപ്പിസ്കോപ്പാ തുടങ്ങിയവരായിരുന്നു മൽസരംഗത്തെ മറ്റു പ്രമുഖർ. കോട്ടയം പഴയ സെമിനാരി പ്രൊഫസർ, പ്രശസ്ത കൗൺസലർ, പ്രത്യാശാ കൗൺസിലിംഗ് സെന്റർ കോ - ഓർഡിനേറ്റർ, സെന്റ് പോൾസ് മിഷൻ ട്രെയിനിംഗ് സെന്റർ അദ്ധ്യാപകൻ തുടങ്ങിയ നിലകളിൽ പ്രവർത്തിക്കുന്നു.

**അയ്മേനി ട്രസ്റ്റി**

1869 ഒക്ടോബർ 21-ന് പഴയ സെമിനാരിയിൽ കൂടിയ അസോസിയേഷൻ അയ്മേനി ട്രസ്റ്റിയായി കുളങ്ങര ഇട്ടിച്ചൻ പെലിയെ തിരഞ്ഞെടുത്തു. 1886 സെപ്റ്റംബർ 11-13 അസോസിയേഷൻ അയ്മേനി ട്രസ്റ്റിയായി കുന്നുംപുറത്ത് കോര ഉലഹന്നാനെ തിരഞ്ഞെടുത്തു. ഉലഹന്നാനെ നിയോഗിക്കപ്പെട്ടത് 1901 ഏപ്രിൽ 24, 25 തീയതികളിൽ കോട്ടയം പഴയ സെമിനാരിയിൽ മാർ ദീവന്നാസ്യോസ് പഞ്ചമന്റെ അദ്ധ്യക്ഷതയിൽ കൂടിയ അസോസിയേഷൻ കുന്നുംപുറത്ത് കോര കുര്യനെ (സി. ജെ കുര്യൻ) തിരഞ്ഞെടുത്തു. അദ്ദേഹം വൈദിക ട്രസ്റ്റി മാത്തൻ മൽപാനോടൊപ്പം പാത്രിയർക്കീസ് പക്ഷത്തേക്ക് പോയതിനെത്തുടർന്ന് 1911 സെപ്റ്റംബർ 7-ന് കൂടിയ അസോസിയേഷൻ ചിറക്കടവിൽ കോര കൊച്ചു കോരുളയെ അയ്മേനി ട്രസ്റ്റിയായി തിരഞ്ഞെടുത്തു. 1931 ജൂലൈ 10-ന് മാർ ദീവന്നാസ്യോസ് ആറാമന്റെ അദ്ധ്യക്ഷതയിൽ പഴയ സെമിനാരിയിൽ കൂടിയ അസോസിയേഷൻ യോഗം എ. ഐ. ജോസഫ് എറിക്കാടിനെ അയ്മേനി ട്രസ്റ്റിയായി തിരഞ്ഞെടുത്തു. 1958 ഡിസംബർ 26 ന് പുത്തൻകാവ് പള്ളിയിൽ കൂടിയ അസോസിയേഷൻ അയ്മേനി ട്രസ്റ്റിയായി ഉപ്പൂട്ടിൽ കുര്യൻ ഏബ്രഹാമിനെ തിരഞ്ഞെടുത്തു. 1980 മെയ് 1-ന് കോട്ടയം എം. ഡി. സെമിനാരിയിൽ പ. ബസേലിയോസ് മാർത്തോമ്മാ മാത്യൂസ് പ്രഥമൻ ബാവായുടെ അദ്ധ്യക്ഷതയിൽ കൂടിയ യോഗം അയ്മേനി ട്രസ്റ്റിയായി പി. സി. ഏബ്രഹാം പടിഞ്ഞാറെക്കരയെ തിരഞ്ഞെടുത്തു.

**സ്നേഹം, സ്വാതന്ത്ര്യം, പുതിയ മാനവികത**

**ഡോ. പൗലോസ് മാർ ഗ്രീഗോറിയോസ്**

ദർശനത്തിന്റെ പൂക്കൾ, സ്നേഹത്തിന്റെ സ്വാതന്ത്ര്യം: ഒരു മഹാ രഹസ്യം (ആത്മകഥ), സ്വാതന്ത്ര്യദിപ്തി, യീഹൂദായുടെ സിംഹത്തോടൊപ്പം, മതനിരപേക്ഷത - ഒരു സംവാദം, പാശ്ചാത്യ പ്രബുദ്ധതയും ആധുനികോത്തരതയും എന്നീ ഗ്രന്ഥങ്ങളും 21 പ്രഭാഷണങ്ങളും 15 ലേഖനങ്ങളും. 650 ലധികം പേജുകൾ. വില: 300 രൂപ (ഇന്ത്യയിൽ) വിദേശത്തേക്ക്: \$ 10. രജിസ്റ്റേർഡ് പോസ്റ്റേജ് സൗജന്യം. പുസ്തകം തപാലിൽ ലഭിക്കുവാൻ പണം എം. ഒ/ ഡ്രാഫ്റ്റ് ആയി അയക്കുക. സോഫിയാ പ്രിന്റ് ഹൗസ്, തെക്കേനട, കോട്ടയം - 686001 ഫോൺ: 91 481 3255054, 99471 20697 ചെക്ക്/ഡി.ഡി. അയക്കുകയാണെങ്കിൽ ജോയ്സ് തോട്ടയ്ക്കാട് എന്ന പേരിൽ എഴുതുക. SBT CMS College Branch (Code Number 7484) Account Number 5700844115-1. സ്റ്റേറ്റ് ബാങ്ക് ഗ്രൂപ്പിലുള്ള ഏതു ബാങ്കിന്റെ ഏതു ശാഖയിൽ നിന്നും ഈ അക്കൗണ്ടിലേക്ക് നേരിട്ട് പണം അടയ്ക്കാം.